

प्राधिकरण शहर विकास में साबित हुआ मिल का पत्थर

▶ गीता भवन, बड़ी सड़कें और ब्रिज शहर की नई पहचान

उज्जैन। सिंहस्थ की तैयारियों और शहर के समग्र विकास को गति देने के उद्देश्य से उज्जैन विकास प्राधिकरण की करीब 663 करोड़ रुपये लागत की 15 विकास योजनाओं का भूमिपूजन किया गया। कार्यक्रम में राज्यपाल मंगुभाई पटेल और मुख्यमंत्री डॉ. मोहन यादव की उपस्थिति में शहर के बुनियादी ढांचे से जुड़े कई महत्वपूर्ण कार्यों की शुरुआत की गई।

इन योजनाओं में सिंहस्थ क्षेत्र के मार्गों का चौड़ीकरण, नई सड़कों का निर्माण, नगर विकास योजनाओं का विस्तार, विक्रम नगर आरओबी और गीता भवन जैसे प्रमुख प्रोजेक्ट शामिल हैं। शिप्रा विहार के वाणिज्य क्षेत्र के सामने त्रिवेणी विहार में यह भूमि पूजन हुआ। कार्यक्रम संपन्न



हुआ। उज्जैन विकास प्राधिकरण द्वारा शहर के विभिन्न क्षेत्रों में अधोसंरचना मजबूत करने के लिए व्यापक योजना तैयार की गई है। इसके तहत नगर विकास योजना के अंतर्गत ग्राम नीमनवास, दलतावदा और लालपुर क्षेत्र में 473.32 हेक्टेयर भूमि पर विकास कार्य किए जाएंगे। करीब 160.39 करोड़ रुपये की

लागत से यहां लगभग 35 किलोमीटर लंबी 24 और 30 मीटर चौड़ी सीसी सड़कों का निर्माण होगा। इसके साथ ही सीवर लाइन, वॉटर लाइन, अंडरग्राउंड विद्युत व्यवस्था और स्ट्रीट लाइट जैसे कार्य भी किए जाएंगे, जिससे नए विकसित होने वाले क्षेत्रों में बेहतर सुविधाएं मिल सकेंगी। शहर में यातायात व्यवस्था

को बेहतर बनाने के लिए विक्रम नगर आरओबी का निर्माण भी किया जाएगा। लगभग 30.68 करोड़ रुपये की लागत से बनने वाला यह आरओबी विक्रम उद्योगपुरी के पास एमआर-5 को नगर विकास योजना क्रमांक 3, 4, 5 और 6 से जोड़ेगा। इसके बनने से रेलवे क्रासिंग की समस्या कम होगी और सिंहस्थ के

दौरान मक्की बायपास से आने वाले वाहनों को शहर में प्रवेश करने में सुगमता मिलेगी। कार्यक्रम के दौरान मुख्यमंत्री डॉ. मोहन यादव ने कहा कि उज्जैन ज्ञान, विज्ञान और आध्यात्म का प्राचीन केंद्र रहा है और आने वाले समय में सिंहस्थ 2028 को भव्य और दिव्य रूप देने के लिए राज्य सरकार अभी से व्यापक तैयारी कर रही है। राज्यपाल मंगुभाई पटेल ने कहा कि शिक्षा और संस्कार के साथ विकास कार्यों का विस्तार भी समाज की प्रगति के लिए आवश्यक है। कार्यक्रम में प्रभारी मंत्री गौतम टेटवाल, विधायक अनिल जैन काल्खेड़ा, महापौर मुकेश टेटवाल, नगर निगम सभापति कलावती यादव, कलेक्टर रोशन कुमार सिंह, एसपी प्रदीप शर्मा, नगर निगम आयुक्त अभिलाष मिश्रा, विकास प्राधिकरण सीईओ, सदीप सोनी अन्य जनप्रतिनिधि और अधिकारी मौजूद रहे।

यह कार्य करेगा विकास प्राधिकरण

विकास प्राधिकरण द्वारा सिंहस्थ 2028 को ध्यान में रखते हुए मेला क्षेत्र और उससे जुड़े मार्गों के चौड़ीकरण का कार्य भी शुरू किया गया है। इन मार्गों पर सीसी रोड, सीवर और वॉटर लाइन, अंडरग्राउंड विद्युत व्यवस्था, स्ट्रीट लाइट, डिवाइडर और विकास कार्य किए जाएंगे। प्रमुख मार्गों में शनि मंदिर से जीवनखेड़ी, नईखेड़ी रोड, भूखीमाता-उज्जखेड़ा रोड, एमआर-22, महाराजवाड़ा से रामघाट और चक्रतीर्थ से भरतहरी मार्ग शामिल हैं। इन मार्गों के चौड़ीकरण से आवागमन को सुगम बनाने में मदद मिलेगी।

मंदसौर की छात्रा ने 6 माह बाद दर्ज कराई दुष्कर्म की शिकायत, प्रकरण दर्ज

उज्जैन। जयपुर में अध्ययन करने वाली मंदसौर की युवती के साथ उज्जैन की होटल में हुए शोषण का मामला सामने आया है। घटना 5 माह पहले की है, पुलिस ने मामले में प्रकरण दर्ज कर आरोपित युवक को तलाश शुरू की है।

बताया जा रहा है कि मंदसौर की रहने वाली युवती जयपुर में अध्ययन करती है। वर्ष 2025 में उसकी जयपुर रेलवे स्टेशन पर सवाई माधोपुर के रहने वाले युवक से पहचान हुई थी। दोनों ने एक-दूसरे के मोबाइल नंबर लिये और बातचीत के दौरान मामला प्रेम प्रसंग में बदल गया। सितम्बर माह में दोनों उज्जैन आये और देवासगेट क्षेत्र की होटल में ठहरे। इस दौरान युवक ने युवती को अपनी मंगेतर बताया। होटल में साथ रहने के दौरान युवक ने शोषण किया। बापस जयपुर लौटने पर युवक ने बातचीत बंद कर दी। युवती ने जानकारी जुटाई तो पता चला कि उसका प्रेम पहले से शादीशुदा है। अपने साथ गलत होने पर पांच माह

कीटनाशक गटकने वाले दो बच्चों के पिता की मौत

उज्जैन। कीटनाशक गटकने वाले दो बच्चों के पिता की आज तड़के निजी अस्पताल में उपचार के दौरान मौत हो गई। बताया जा रहा है कि झारड़ा के मुंडला सोधिया के रहने वाले श्याम पिता जवान सिंह को परिजन उपचार के लिए निजी अस्पताल लेकर पहुंचे थे जहां आज तड़के उसकी मौत हो गई। पुलिस ने मर्ग कायम किया है।

एक नजर में शाही अंदाज में निकला माता का बाना



उज्जैन। विश्व ब्राह्मण समाज संघ महिला प्रकोष्ठ उज्जैन एवं अखिल भारतीय वैष्णव बेरामी परिषद् मुंबई महिला प्रकोष्ठ के संयुक्त तत्वावधान में भव्य गणगौर माता का बाना निकला गया। अवधिपुरा स्थित चारुभुजा मंदिर से प्रारंभ हुआ यह चल समारोह शाही अंदाज में बैड-बाजे और ढोल-नगाड़ों के साथ संपन्न हुआ। इस भव्य आयोजन में विश्व ब्राह्मण समाज संघ की राष्ट्रीय संयोजक एवं अखिल भारतीय वैष्णव बेरामी परिषद् की राष्ट्रीय अध्यक्ष सावित्री महंत, राष्ट्रीय महासचिव रत्ना शर्मा, प्रदेश अध्यक्ष हेमलता बेरामी, उपाध्यक्ष दुर्गा बेरामी, महासचिव विमला बेरामी, सचिव प्रमिला निर्मोही, सहसचिव गायत्री बेरामी, संगठन मंत्री कला बेरामी, उपाध्यक्ष प्रमिला बेरामी, सचिव प्रीति बेरामी, सहसचिव वंदना राजेश बेरामी, पूजा बेरामी, प्रिया बेरामी, आशा वैष्णव, वंदना वेदप्रकाश बेरामी, करुणा बेरामी, सीमा कुलदीप वैष्णव, सुनीता बेरामी, सीमा बेरामी, प्रीति वैष्णव, प्रियाशी अग्रवाल एवं तौनका वैष्णव उपस्थित रही। साथ ही विश्व ब्राह्मण समाज संघ की नगर अध्यक्ष समीक्षा व्यास, उपाध्यक्ष नेहा उपाध्याय, उपाध्यक्ष मीना उपाध्याय, सचिव प्रिया व्यास, उपाध्यक्ष प्रीति शर्मा, संगठन मंत्री जया शर्मा, सचिव दिप्ती त्रिवेदी, विभा शर्मा, दीपा खटके, रेखा पाठक, सुधा शर्मा एवं मनोरमा श्रीवास्तव ने भी कार्यक्रम में सहभागिता की। भारतीय संस्कृति के इस महत्वपूर्ण त्योहार पर महिलाओं ने माता गौरी और भगवान शंकर की पूजा-अर्चना कर अखंड सौभाग्य की कामना की। इस दौरान बड़ी संख्या में महिलाएं सोलह श्रृंगार और राजसी परिधानों में नजर आईं।



उज्जैन। द इंस्टीट्यूट ऑफ चार्टर्ड अकाउंटेंट्स ऑफ इंडिया द्वारा प्रतिवर्ष पदाधिकारियों के लिए ओरिएंटेशन प्रोग्राम आयोजित किया जाता है। इसी श्रृंखला में इस वर्ष सेंट्रल इंडिया रीजनल काउंसिल के अंतर्गत गाजियाबाद में कार्यक्रम आयोजित हुआ, जिसमें उज्जैन सीए ब्रांच के पदाधिकारियों ने सहभागिता की। कार्यक्रम का मुख्य उद्देश्य ब्रांच पदाधिकारियों को इंस्टीट्यूट की नई पहलों, आगामी योजनाओं और प्रशासनिक प्रक्रियाओं की जानकारी देना था। इससे शाखाओं की गतिविधियों को और अधिक प्रभावी ढंग से संचालित कर सदस्यों और विद्यार्थियों को बेहतर सेवाएं प्रदान की जा सकेंगी। इस अवसर पर उज्जैन ब्रांच से चेयरमैन सीए आशीष तोतला, वाइस चेयरमैन सीए मनीष राठी, सैक्रेटरी सीए अनूषा चौधरी, ट्रेज्यरर सीए रिदेश तलवार, सीआईसीएसएसए चेयरमैन सीए आतुष जैन और सीपीईए केनरनर सीए अकृत जैन ने भाग लिया। कार्यक्रम के दौरान इंस्टीट्यूट की विभिन्न गतिविधियों, सदस्य सेवाओं और छात्र हित से जुड़े विषयों पर विस्तृत चर्चा की गई तथा आने वाले समय में शाखाओं के विकास और कार्यप्रणाली को और सुदृढ़ बनाने पर विचार-विमर्श किया गया।

फाग उत्सव में भजनों पर थिरकी महिलाएं

▶ विश्व रिकॉर्ड बनाने वाले दर्शन
▶ मितल सहित कई सम्मानित



कार्यक्रम में दर्शन मितल का किया सम्मान

भाग उत्सव के इस भवित पूर्ण कार्यक्रम में इनके अलावा, हाल ही में रजत पत्र से सम्मानित हुए विजय अग्रवाल और विश्व रिकॉर्ड बनाने वाले दर्शन मितल का भी महिला मंडल द्वारा विशेष सम्मान किया गया। कार्यक्रम का सफल संचालन सचिव मीना गर्ग ने किया।

सम्मान किया। इनमें समाज की प्रमुख संस्था अग्रवाल पंचायत न्यास के अध्यक्ष निमेष अग्रवाल, शैलेंद्र

टाटा सिएरा की 100 से अधिक यूनिट्स की डिलीवरी

उज्जैन। सिएरा को देशभर में 1,00,000 से अधिक बुकिंग मिल चुकी हैं, जो इस मॉडल की मजबूत मांग और इसकी स्थायी लोकप्रियता को दर्शाती हैं। यह अभूतपूर्व प्रतिक्रिया सिएरा की प्रतिष्ठित पहचान और प्रीमियम मिड-एसयूवी के रूप में ग्राहकों के दिलों और दिमाग में उसकी खास जगह को रेखांकित करती है। यह महत्वपूर्ण आयोजन उज्जैन में आयोजित किया गया, जहां सांघी ब्रदर्स प्राइवेट लिमिटेड (इंदौर और उज्जैन), श्याम ऑटोमोटिव (इंदौर



और धार), वरेण्यम मोटर कार (भोपाल), सुगंध ऑटोमोबाइल्स (उज्जैन, रतलाम और नीमच), एमएस सेटएंडसस (गुना), फ्रंटियर मोटोकार्प (जबलपुर), आनंद मोटोरन प्राइवेट लिमिटेड (सागर और

छतरपुर), और सुनील ऑटोमोटिव्स (छिंदवाड़ा) ने ग्राहकों के साथ मिलकर इस मौके का जश्न मनाया। यह आयोजन प्रस प्रतिष्ठित एसयूवी की शुरुआती बड़े पैमाने की ग्राहक डिलीवरी में से एक रहा।

खुशबू बाफना को राष्ट्रीय सेमिनार में बेस्ट रिसर्च पेपर अवार्ड मिला

उज्जैन। सम्राट विक्रमादित्य विश्वविद्यालय, उज्जैन की वाणिज्य अध्ययनशाला में आयोजित राष्ट्रीय सेमिनार में भारतीय कॉलेज के कॉमर्स रिसर्च सेंटर की गाइड डॉ. खुशबू बाफना को उनके उज्ज्वल शोध कार्य के लिए बेस्ट रिसर्च पेपर अवार्ड से सम्मानित किया गया। इसी क्रम में भारतीय कॉलेज की एम.कॉम. छात्रा कु. प्रियल को बेस्ट रिसर्च पेपर अवार्ड प्राप्त कर महाविद्यालय का नाम गौरवान्वित किया। सेमिनार में देशभर से प्राप्त लगभग 230 शोध पत्रों में से चयनित 14 श्रेष्ठ शोध पत्रों में डॉ. खुशबू बाफना एवं कु. प्रियल

को चार-दोनों की उपलब्धियां सम्मिलित रहीं। यह सम्मान बुरकतुल्लाह विश्वविद्यालय के कुलगुरु प्रो. एसके जैन एवं वाणिज्य अध्ययनशाला के विभागाध्यक्ष प्रो. शैलेंद्र भारल द्वारा प्रदान किया गया। सेमिनार में भारतीय कॉलेज की छात्राओं नीलम विग, खुशी भाटी, मुस्कान राठौर, राधिका शर्मा एवं जया मिश्रा ने भी अपने शोध पत्र प्रस्तुत कर महाविद्यालय का प्रतिनिधित्व किया। इस उपलब्धि पर महाविद्यालय की प्राचार्य डॉ. नीलम महाडिक एवं एकेडमिक डायरेक्टर डॉ. गिरीश पंड्या, वाणिज्य संकाय प्रमुख डॉ. चैताली वेद ने बधाई प्रेषित की हैं।

उज्जैन नागदा मार्ग पर भीषण दुर्घटना, तीन की मौत

▶ कार से जा रहे थे संवरिया जी, आयशर से हुई टक्कर

उज्जैन। मंगलवार सुबह उज्जैन नागदा मार्ग पर भीषण दुर्घटना हो गई। कार में चार दोस्त सवार थे। 12 की मौके पर मौत हो गई तीसरे ने उपचार के दौरान कुछ घंटे बाद दम तोड़ दिया। चौथे घायल की हालत भी नाजुक बताई जा रही है। चारों सांवरिया जी दर्शन करने के लिए जा रहे थे। भैरवगढ़ थाना पुलिस ने बताया कि सुबह 11 बजे के लगभग ग्राम गोयला में टोल टैक्स के आगे कार और आयशर के बीच आमने-सामने टक्कर हो गई थी। दुर्घटना में कार पूरी तरह से क्षतिग्रस्त हो गई, आयशर का अगला हिस्सा भी पूरी तरह से डेमेज हो गया था। सूचना

मिलते ही पुलिस मौके पर पहुंची। कार में चार लोग सवार थे जिन्हें अस्पताल पहुंचाया। जहां सामने आया कि दो की मौत हो चुकी है दो की हालत गंभीर होने पर उन्हें निजी अस्पताल भेजा गया। जानकारी प्राप्त करने पर मुक्तकों के नाम देवेंद्र पिता चिंतामण जोशी और कैलाश उर्फ रिंकु पिता बंसीलाल शर्मा निवासी अब्दालपुरा होना सामने आए। घायलों में प्रवेश शर्मा निवासी इंदिरा नगर और सुरेश नवलानी सिंधी कॉलोनी शामिल थे। परिजनों ने बताया कि चारों दर्शन थे और सांवरिया जी दर्शन करने जा रहे थे। पुलिस के अनुसार दुर्घटना के बाद आयशर का चालक मौके से भाग निकला था। दोषभर में दोनों मुक्तकों का पोस्टमार्टम कराया गया। इस दौरान शम को खबर सामने आई थी

घायलों में शामिल सुरेश नवलानी की भी मौत हो गई है। देर शाम सुरेश की बाँड़ी निजी अस्पताल को पोस्टमार्टम के लिए चरक अस्पताल लाई गई। पुलिस के अनुसार सुरेश का पोस्टमार्टम बुधवार सुबह कराया जाएगा फिलहाल मामले में तीन लोगों की मौत होने पर मर्ग कायम कर जांच में लिया गया है। आयशर में लहसुन भरी हुई है। जिसके नंबर से चालक की तलाश की जा रही है। बताया जा रहा है कि मुक्तकों में शामिल कैलाश शर्मा भाजपा से जुड़े हुए थे वहीं सुरेश प्रिपटी का काम करते थे। दुर्घटना में हुई तीन लोगों की मौत के बाद परिवार और रिश्तेदारों में माहौल गमगीन हो गया था पोस्टमार्टम के दौरान सैकड़ों की संख्या में लोग अस्पताल पहुंचे थे।

युवक ने भी शराब में मिलाया जहर

उज्जैन। पंवासा क्षेत्र के मक्सी रोड स्थित ग्राम ताजपुर में रहने वाले सूरज पिता बाबूलाल 35 वर्ष ने सोमवार शाम जहर खा लिया था जिसे अस्पताल अस्पताल लेकर पहुंचे जहां कुछ देर बाद उसकी मौत हो गई। मंगलवार सुबह पुलिस ने पोस्टमार्टम कराया इस दौरान सामने आया कि तीन-चार दिनों से लगातार शराब पी रहा था उसने शराब के साथ ही जहर मिलाकर पीया था। मृतक मजदूरी करता था। मामले में मर्ग कायम कर जांच की जा रही है।

उज्जैन में पीताम्बरा बगलामुखी धाम का प्राण प्रतिष्ठा महोत्सव 19 से

उज्जैन। बड़नगर रोड पर दंडी सेवा आश्रम के सामने नवनिर्मित मां पीताम्बरा बगलामुखी धाम आश्रम में भव्य मूर्ति प्राण प्रतिष्ठा महोत्सव एवं शतचंडी बगलामुखी महायज्ञ का आयोजन किया जा रहा है। यह आयोजन 19 मार्च से 27 मार्च तक चलेगा। कार्यक्रम परम भगवती साधक तपोनिधि संत परम पूज्य गुरुदेव स्वामी विजयानंदपुरी महाराज एवं गजानंद सरस्वती महाराज के पावन सान्निध्य और संत समाज की उपस्थिति में संपन्न होगा।



18 को शोभा यात्रा, 26 को प्राण प्रतिष्ठा

कार्यक्रम अनुसार 18 को सुबह 7 बजे राम घाट क्षिप्रा मैया से पीताम्बरा बगलामुखी धाम आश्रम तक शोभा यात्रा निकाली जाएगी। 19 को मंडप प्रवेश, देवस्थापन, अग्निस्थापन और हवन कार्य आरंभ होगा। 22 से मूर्ति प्राण प्रतिष्ठा कार्य होगा तथा 25 को मूर्तियों का विशेष पूजन किया जाएगा। मुख्य आयोजन 26 मार्च गुरुवार को सुबह 10.15 बजे होगा।

कुंभ और मध्य प्रदेश में किसी भी प्रकार की आपदा न आए, इसकी सुरक्षा के लिए आश्रम में एक विशेष और निरंतर अनुष्ठान शुरू किया जा रहा है। इसके साथ ही यहाँ प्रतिदिन रात्रि 12 बजे से 3 बजे तक विशेष साधना और पूजा की जाएगी। इस अवसर पर राजगुरु आचार्य महामंडलेश्वर स्वामी विशोकानंद भारतीय तथा पंचायती अखाड़ा महानिर्वाणी सचिव एवं अखिल भारतीय अखाड़ा परिषद अध्यक्ष स्वामी रविन्द्रपुरी महाराज का विशेष आशीर्वाद प्राप्त होगा। भक्तों की सुविधा और जानकारी के लिए संपर्क नंबर 7984326436 और 9016807833 जारी किए गए हैं।

उज्जैन की अनुभूति शर्मा को मिला प्रदेश गौरव सम्मान

▶ सुप्रसिद्ध पद्मश्री सुरेश वाडकर ने किया पुरस्कृत

उज्जैन। मालवा रंगमंच समिति द्वारा इंदौर के रवींद्र नाट्य गृह में आयोजित सम्मान समारोह में सुप्रसिद्ध पद्मश्री गायक पद्मश्री सुरेश वाडकर ने उज्जैन की होनहार गायिका अनुभूति शर्मा को संगीत के क्षेत्र में उल्लेखनीय योगदान के लिए प्रदेश गौरव सम्मान से सम्मानित किया। समारोह में अनुभूति शर्मा ने सारंगामा फेम सचिन वाल्मीकि के साथ मेरी किस्मत में तू नहीं शायद, इंडियन आइडल फेम मनोरंजन के साथ पतझड़ सावन बसंत बहार और अल्लतमश के साथ मोहब्बत है क्या

चीज युगल गीत प्रस्तुत किए। साथ ही उन्होंने ओ रब्बा कोई तो बताए प्यार होता है क्या की प्रस्तुति भी दी। अमित शर्मा ने मुझको देखोगे जहां तक गीत प्रस्तुत किया। कार्यक्रम में देश के विभिन्न शहरों से आए प्रतिष्ठित कलाकारों ने अपनी सुमधुर प्रस्तुतियों से श्रोताओं को मंत्रमुग्ध कर दिया। डॉ. अनामिका और अमित शर्मा भी हुए सम्मानित-ज्वलंत शर्मा ने बताया कि कार्यक्रम में डॉ. अनामिका शर्मा और अमित शर्मा को भी मंच से सुरेश वाडकर द्वारा सम्मानित किया गया। समारोह का सफल संचालन युनुस खान, डॉ. अनामिका शर्मा और केशव राय ने किया।

नववर्ष गुड़ी पड़वा भगवान को गर्भगृह में नीम के जल से स्नान कराएंगे, श्रीखंड का भोग

गुड़ी पड़वा पर महाकाल के शिखर का ध्वज बदलेंगे, सीएम करेंगे पूजन

उज्जैन। हिंदू नववर्ष गुड़ी पड़वा पर्व के अवसर पर 19 मार्च को परंपरा अनुसार ज्योतिर्लिंग महाकालेश्वर मंदिर के मुख्य शिखर का ध्वज बदला जाएगा। इसे ब्रह्म ध्वज नाम दिया गया है। प्रदेश के मुख्यमंत्री डॉ. मोहन यादव स्वयं इस केसरिया ध्वज का विधिवत पूजन-अर्चन करेंगे। गर्भगृह में भगवान को पुजारीगण नीम मिश्रित जल से स्नान कराया जाएगा। आरती में श्रीखंड का भोग लगाया जाएगा। मंदिर समिति के द्वारा परिसर में कोटितीर्थ कुंड के किनारे सूर्य को अर्घ्य प्रदान किया जाएगा। वहीं शिप्रा के रामघाट व दत्त अखाड़ा घाट पर भी

सूर्य को अर्घ्य देने सहित अनेक धार्मिक एवं सांस्कृतिक कार्यक्रम होंगे। उत्तर प्रदेश के मुख्यमंत्री योगी आदित्यनाथ को उज्जैन के ऋणमुक्तेश्वर महादेव मंदिर के महंत महावीर नाथ महाराज ने उज्जैन में 2028 में लगने वाले सिंहस्थ मेले के लिए आमंत्रण दिया। मुख्यमंत्री योगी ने इसे सहर्ष स्वीकार किया। महंत महावीर नाथ राजस्थान के जालोर में स्थित जलंदर नाथ जी की तपस्थली श्री रत्नेश्वर महादेव मंदिर पर आयोजित महायज्ञ अनुष्ठान में भाग लेने गए थे जहां उनका मुलाकात

मुख्यमंत्री योगी आदित्यनाथ से हुई। महंत महावीर नाथ जी ने मुख्यमंत्री श्री योगी का दुपट्टा ओढ़ाकर, चांदी का शिवलिंग एवं बाबा महाकाल का प्रसाद भेंट कर स्वागत किया तो मुख्यमंत्री योगी ने भी उनका अखिल भारतीय सनातन परिषद के उज्जैन संभाग के अध्यक्ष बनने पर अभिनंदन किया।



19 मार्च को महर्षि गौतम जयंती मनाई जाएगी

गुरुंरौड़ ब्राह्मण समाज फ्रीमंज द्वारा न्याय शास्त्र के प्रणेता महर्षि गौतम की जयंती पर 19 मार्च को मनाई जाएगी। यह आयोजन अल्कापुरी स्थित हनुमान मंदिर पर होगा। महर्षि गौतम समाज उद्यान न्यास के अध्यक्ष पं. राजेंद्र तिवारी ने बताया जयंती पर महर्षि गौतम की पूजा-अर्चना कर हवन किया जाएगा व सूर्य को अर्घ्य प्रदान कर महाप्रसाद वितरण किया जाएगा।